

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۵/۰۱/۱۲

جورج فوستر
ترجمه: رحمت آریا


د جورج فوستر یون لیک: له بنگاله تر لندن سفر (۳ برخه)

د لومړي ټوک مطالب

له کلکتې تر کشمیر پورې لاره


د هندوانو د اسطوري لنډه شرحه

د روھیلیه، شجاع الدوله او سیکهانو لنډ تاریخ



د پاڼو شمېره: له 1 تر 8

افغان جرمن آنلاين په درنښت تاسو همکارۍ ته رابولي. په دغه پته له موږ سره اړیکه ټینګه کړئ maqalat@afghan-german.de یادونه: دلپکني د ليکنيزي بني پازوالي د ليکوال په غاړه ده ، هيله من يو خپله ليکنه له رالپړلو مخکې په څير و لولئ



د فوستر سفر وړنه

لومړۍ لیک

بنارس، د اګست ۳۱، ۱۷۸۲ز

محترم ښاغلیه!

وروسته له دې چې د هندوانو د اساطیرو په هکله د یوې لنډې څېړنې لپاره مې پرېکړه وکړه نو لومړۍ مې بنارس ته د سفر پرېکړه وکړه، دغه ښار ته د تللو لپاره مې لازم اجازت ترلاسه کړ. زه په دې باور یم چې زما د سفر له روایت او راټولو سویو معلوماتو او لید لوریو څخه به خوند واخلي. له همدې کبله خپل تجربیات له تاسو سره شریکوم او له

د پاڼو شمېره: له ۲ تر ۸

افغان جرمن آنلاین په درنښت تاسو همکارۍ ته راټولې. په دغه پته له موږ سره اړیکه ټینګه کړئ maqalat@afghan-german.de یادونه: د لیکنې د لیکنیزې بڼې پازوالۍ د لیکوال په غاړه ده، هيله من یو خپله لیکنه له راټولو مخکې په ځیر و لولئ

تاسو غواړم چې زما په شان د يوه نااشنا او نابلد سړي [1] ليد لوری هم په پام کې ولری، په دې معنی چې ښايي زما ملاحظات او استنتاجات ناسم او نادرست ټکي ولري خو هېڅکله دا موخه نه لرم چې حقيقت په نادرسته بڼه بيان کړم. د مې د مياشتې په ۲۳ نېټې له کلکتې وخوځېدم او په بله ورځ يې سوک ساگر Sooksagur ته ورسېدم. دا يوه کرونده ده چې په ښاغلو کرافتس او ليناکس Crofts and Lennox پورې اړه لري، دا کرونده ارزښتناکه او په چټکۍ مخ په ودې ده. دغو ښاغلو په دغه ځای کې د سپينو توکرانو د توليد يوه فابريکه جوړه کړې ده چې کمپنۍ په کې په کلني ډول شاوخوا دوه لکه روپۍ پانگه اچونه کوي. ددې ترڅنگ دوی د خامو ورېښمو د توليد لړۍ هم پيل کړې او د مخ په ودې او پرمختگ هيله مندي ورڅخه ښکاري او زه د زړه له کومې هيله مند يم چې ددغو ځايونو د شاباش وړ څښتنانو هڅې به گټورې پايلې وزيږوي. په دې کروندې کې د الکھولي څښاکو د پام وړ اندازه هم توليدېږي او سره له دې چې تر ډېره د امريکايي رَم American Rum شرابو ته ورته والی لري خو کيفيت يې تر امريکايي رَم ټيټ دی. د هالنډ د جگړې له پيل راوروسته د دغو شرابو په تقاضا کې د پام وړ ډېروالی راغلی دی. دا فابريکه د بتاوييا [2] د شرابو (عرق) [3] په شان گټې موخې لري او دا هيله مندي سته چې د بنگال ولايت دې د دغو توليداتو له فعال خرڅلاو څخه بې شمېره گټې ترلاسه کړي. د هغو کسانو د قدر پېژندنې لپاره د دولت هر اړخيز او عادلانه ملاتړ ضرور دی چې د ارزښتمندو صنايعو د معرفۍ له لارې د خپل هېوا د سمسورتيا په لارې کې مرسته کوي. ددې تر څنگ ددغسې لاسته راوړنو د خپرولو کار او د خپلو هېوادوالو په منځ کې د تقليد د روحيې پياوړي کول ضروري او د دې ټکي ډاډمن کول مهم دي او نوښتگر د هغوی د نوښتونو او سختو کارونو له کبله د ستاينو وړ دي دا ټولې چارې د ناظر او د څارونکو کسانو پر اوږو دي. دې ټکي ته مو بايد پام وي چې دغه نوښت د بنگال د حکومت ځانگړې پاملرنه ځانته اړولې ده چې ددغسې گټورو پروژو د پرمخ وړلو او هڅولو لپاره يې پياوړې ژمنه له ځانه ښودلې ده.

انگليسان نبايد ځانونه ددې هېواد مؤقت استوگن وگڼي. دوی عملاً ددې ځای په اصلي حاکمانو بدل سوي دي. ددوی کره وړه او چارچلند نبايد په لنډ مهالو او زودگذرو ملاحظاتو ديکته سي. د هغې پر ځای دوی بايد دا ټکی تشخيص کړي چې د خلکو سوکالي او ثروت د عمومي گټو د پياوړتيا لپاره ضروري دي. له دې کبله دوی بايد په هر اړخيزه توگه د خلکو د اړتياوو ملاتړ وکړي او د هغوی هڅو ته دې وده ورکړي. دغه ډول گټور او محتاطانه چارچلند د خصوصي او عمومي سوکالۍ له ودې سره مرسته کوي او د هغو خاصو اقداماتو لپاره د داسې يوه جبراني اقدام په توگه عمل کوي چې ممکن د بيا دقيقې ارزونې پر وړاندې مقاومت ونه لري او ملي اعتبار به يې مخکې له مخکې مکدر کړی وي. ددې موضوع د شرحې لپاره زه اړ کېږم چې د بنگال د کورنۍ او باندنۍ سوداگرۍ ډاينامیک راوسپړم او همدا شان په ټوله سيمه کې د پولي دوران د پراخ او هر اړخيز کېدو اړخونه راوسپړم.

مخکې له دې چې بنگال د انگليسانو له خوا تصاحب سي، هغو بېلابېلو هېوادونو چې له دې سيمې سره يې سوداگري درلوده موظف ول چې د ترلاسه کېدونکو اجناسو لپاره فلزي مسکوکات ورکړي ځکه يو شمېر محدود اقلام ول چې سيمه ييزو استوگنو وگړو په سوداگرۍ کې جنس په جنس مبادله کوله. د سوداگرۍ دا بڼه د هند لپاره ډېره گټوره وه او

1 - مؤلف د مدراس د بنسټ ملکي مأمور دی.

2 - Batavia

3 - arrack

همدا احتمال سته چې دلته دې ډېر سره او سپين زر راټول سوي وي او دې لړۍ تر يوې نيمې پېړۍ پورې دوام كړي دئ. خو له دې سره سره، په بنگال كې د انگليس د حكومت له استقرار وروسته د سوداگرۍ دغسې يوه سيستم ته اړتيا لږ سوه. د سيمه ييزې كارگو او د عمومي مصارفو د پوښښ لپاره توليد سوي عايد كافي وو. په پايله كې بنگال ته د فلزي مسكوكاتو د سيلاب يوه دروازه په اغېزمنه توگه وتړل سوه. په دې توگه موږ به وروسته وگورو چې په سيمې كې سياسي بدلونونه د انگليسانو په گټه ول، له نورو اروپايي هېوادونو څخه دې ورته وارداتو كې چې له بنگال سره په سوداگرۍ كې ښكېل دي د پام وړ لېروالي راغی. هغوی د خپلو موجودو اجناسو د پلورلو د مشخص كولو لپاره په دې بريالي سول چې له انگليسانو څخه د پام وړ مالي سرچينې ترلاسه كړي چې ورباندې په اروپا كې پورونه تاديه كړي. ددې ترڅنگ بنگال د خپلې كورنۍ سوداگرۍ په دايناميك كې د مسلمانانو د اقتدار د انحلال له كبله د پام وړ بدلونونه تجربه كړي دي.

سيمه ييزو شهزادگانو او د بېلابېلو رياستونو رييسانو له خپلو بې شمېرو ملازمينو سره د پام وړ ماهرو كارگرانو ته د ثابت كار زمينه برابره كړې ده. دغه صنعتگر خپلو مشتريانو ته د مجللو اقلامو ټولگه توليدوي لكه د سرو او سپينو زرو زرین منسوجات چې پېچلي نقش او نگارونه لري، ساده كتان د ښايسته وربښمو بېلابېل ډولونه او نور مجل اسيايي اقلام چې طبيعتاً د تجملي ژوند او ثروت په دليل د پام وړ گرځي او خپلو اربابانو ته يې وړاندې كوي. دغه مسلمان يا هندو مشران يا لېرې كرل سوي او يا يې خپلې پخوانۍ سرچينې له لاسه وركړي دي. په پايله كې هغه صنعتگر چې ددغو شتمنو او متنفذو مشرانو د ملاتړ تر سيوري لاندې يې وده كړې وه د معيشت د كمبود په دليل يا له خپلې سوداگرۍ څخه لاس پر سر سوي او يا له سيمې وتلي دي. پايله دا سوه چې د كم – پيدا لاسي صنايعو بېلابېلي برخې په څرگنده سقوط سي ان تر دې كچې چې يو شمېر ډېر معتبر محصولات اوس د تاريخ په پاڼو كې ورك سوي دي. د مغولو او د فارس د بې نظمو امپراتوريو خوار حالت اوس ددې جوگه نه دئ چې د اصفهان او د ډيلي د عظمت د مهال په شان بنگالي توليداتو ته اړتيا ولري دا اړتيا اوس بيخي پيکه سوې ده. دا ټكۍ د پام وړ دئ چې د مغولو دربار هم د خپل عظمت او هم د خپل ثروت له اړخه له ټولو نورو ملتونو څخه پرمخ تللی دئ. په اكثرينو ولايتونو كې خورو ورو بولندويانو د خپلواكو حاكمانو دودونه او آداب منلي دي او ددوی مجلې جامې عمدتاً په بنگال كې توليد كېږي. له دې كبله دا خبره به منطقي وي چې دا نتيجه واخلو چې ددغسې يوې سوداگرۍ توقف بې شكه چې ژور عواقب لرلي دي. ددې توضيح تر څنگ چې د سوداگرۍ دغې پېښې چې د بنگال سوداگريز كيفيت ته يې د پام وړ بدلون وركړ بايد ووايم چې زه د كوم ځانگړي تخصص لرونكی نه يم چې ادعا وكړم چې گڼې دا هېواد له پراخ تاوان سره مخامخ سوي دئ. خو دا امكان سته چې رامنځته سوي تاوان به اروپا ته د كلنيو صادراتو په ډېرېدو سره جبران سي.

دغه هېواد ته د اروپايي كرنسۍ او غير مسكوكو فلزاتو لكه د سرو او سپينو زرو د څښتنو راټگ ته په كتو چې د سيل په شان راوړل سول او همدا رنگه هغه عوامل چې ددې سوداگرۍ د توقف لامل سول غواړم دلته په بنگال كې د مسكوكاتو د ضرب د كميدلو په اړه بېلابېل نظريات شريك كړم؛ دا هغه وضعيت دئ چې له ډېرو وختونو راپه دېخوا د اندېښنې وړ دئ. د مسلمانانو د حكومت پر مهال له خصوصي ثروت څخه په هماغه سيمه كې گټه اخيستل كېده چې هلته لاس ته راغلی وو. حال دا چې دداسې ثروت راټوليدل يا تراكم ممكن له ظلم او زور زياتي سره بدرگه وو، ددې ثروت سريع او چټك چلند د تجمل د متعددو مجراگانو له لارې تر سره كېده چې په پای كې پرته له دې چې د پيسو

عمومي ارزښت لږ سي د سيمې په ښايسته او ښکلي کولو کې يې مرسته کوله. کولی سم دا ادعا وکړم چې په دولتي او خصوصي بنسټونو کې د اروپايانو پانگه اچونه ددې لامل سوې چې د صنعتگرو او کارگرانو اړتياوې په کافي اندازه تأمين سي. خو له دې سره سره غواړم دا خبره هم وکړم چې دغه لگښت د پخوانيو پادشاهانو له هغو لگښتونو څخه زښت ډېر لږ دی چې هغوی د جوماتونو، حمامونو او د هندوانو د معابدو په ودانولو د اوبو د زيرمه کولو د ځايونو او د پراخو باغونو په جوړولو، او د مجللو خصوصي ودانيو ټولگو ودانولو ته اختصاصولي. دغه ډول لگښتونه د اروپايانو له لېوالتياوو او گټو سره مناسب نه دي چې له هر ډول مذهبي شور او مينې څخه محروم دي تر څو د خلکو زړه او رضايت تر لاسه کړي او نه داسې کومه هېوادپاله انگيزه لري چې په هند کې تاريخي ميراثونه رامنځته کړي. ځکه اروپايان ځانونه ددې ځای مؤقت استوگن بولي او دې ته لېوال دي چې بېرته خپل هېواد ته ستانه سي او د خپلو هڅو له گټو څخه خوندونه واخلي.

اروپا ته د عمومي حوالو له لارې د انگليسي مالونو کافي نه لېږل او داسې معاملات چې اغلب وختونه د پام وړ تاوانونه له ځان سره مل لري د شرکتونو استازي او خصوصي سوداگر دي ته اړ باسي چې د پيسو صادراتو ته لاس واچوي. له بلې خوا ښايي هغوی دې ته لېوال وي چې خپلې نقدې پېسې په باندنيو صندوقونو کې پانگه کړي خو دا کار ددوی د دښمنانو يا لږ تر لږه ددوی د سيالانو د بډای کېدلو لامل گرځي. پر عمومي حوالو ددغه محدوديت مضر اغيز په ژوره توگه تجربه سوې دی او په انگلستان کې اړوندو مقاماتو ته يې خبر ورکړل سوې دی. ددې هيله کېږي چې د هند له لارې د مالونو د اغېزمن لېږد د آسانتيا لپاره گامونه اوچت سي او په پايله کې يې نور دې ته اړتيا پېښه نه سي چې څوک دې د گرانبيو فلزاتو د تاوان زيږوونکو صادراتو ته زړه ښه کړي او يا په راتلونکي کې د باندنيو عواملو لاس وهنه له منځه ولاړه سي. په هند کې راټوله سوې خصوصي پانگه هندي محصولاتو ته اختصاص سوې او ورپسې اروپا ته لېږدول کېږي چې د حوالو ژمنه يې سوې وه. له دې کبله د هر ډول غير مترقبه آفت او بلا د مخنيوي لپاره څرگنده ده چې په اروپا کې ددغو سوداگريزو کڅوړو پلورل د ختيځ هند شرکت ته اجازه ورکوي چې پر خپلو مالي ژمنو عمل وکړي. د بنگال د ستر ذاتي ثروت په گواهي ددې ټکي ويل ضرور دي چې ددغه ولايت ثروت بايد ددغه ولايت د ميليونونو وگړو او د کورومندل او ماله بار **Coromandel and Malabar** د سمندري غاړو په مټ پياوړی سوې وي او د کورنيو او باندنيو شخړو او له چين او بنکولن **Bencoolen** سره د سوداگري له کبله بايد د يوې شپيته تر اويا کلني دورې په لږ کې يې تراکم موندلی وي.

د اورنگزيب* له مړينې وروسته تر هغه وخته پورې چې مور په هند کې حضوري استقرار پيدا کړ، مغولي امپراتورۍ وکولی سول خپله واکمني د پام وړ کچې پورې وساتي. د همدې مودې په اوږدو کې له بنگال څخه تر لاسه سوې عايد په اعتمادي ډول هم د کرنسۍ په ښې او هم د پولي حواله جاتو* له لارې د امپراتورۍ خزاي ته لېږل کېده. اوس څرگنده سوې چې دغه ډول لېږد د پام وړ پولي کمبود رامنځته کوي او ډېري کسان، ان هغوی چې د پام وړ پانگه لري، د باندني لگښت په مديريت کې له ستونزو سره مخامخ کېږي. حال دا چې د بنگال سمندري سوداگري له ځانه هغه خوند او رنگ نه ښيي چې يو وخت به يې اروپايان د سمندري غاړو په سوداگرۍ پورې محدودول؛ په کلکته کې يوه خوځنده

* دغه سلطان په ۱۷۰۷ز کال کې مړ سوې دی. لیکوال

* يوه کروړ روپۍ يا يو ميليون پوند سترلینګ د يوه کال په اوږدو کې له بنگال څخه ډيلي ته استول سوې دي. لیکوال

او مهمه سوداګري مخ په ودې ده. هغه پرمختللي سوداګري چې يو وخت ددې بندر او د « پيګ، سيام او مالي» [4] جزایرو تر منځ موجود وو اوس په کې د پام وړ کموالی راغلی دی. داسې ښکاري چې دا سوداګري اوس د بشپړې پاشل کېدلو په درشل کې ده مګر دا چې که کوم مطلوب بدلون په چټک ډول سره رامنځته سي او ويې ژغوري. د سوداګرۍ دغه برخې لکه د سپينو زرو خښتې يا غير مسکوک سپين زر ، د سرو زرو ذرات او قيمتي ډبرې بنگال کې نوی وپېژندل سوي او چلند يې وموند او بيا له بنگال څخه په عوض کې يې خام او پسرولل سوي ورينيم، زير کتان، ترياک او پوتاسيم نايتریت يې صادرو. همدا شان ادعا سوې چې په دې وروستيو کلونو کې د بنگال سمندري سوداګرۍ د اقتصادي تحريم له کبله تاوان وليد په بله وينا د باندنۍ مالګې پر وارداتو باندې يې لوړه ماليه ولگوله. دغه محدوديت ددې لامل سوی چې د بېړيو په شمېر کې لږوالی راسي او د غلاتو صادرات چې پخوا په کلني ډول د کلکتې د بندر له لارې کېدل لږ کړي. حال دا چې ممکن پر باندنۍ سوداګرۍ به يې منفي اغيز پريښی وي خو د گنگا د مالګې له حاصل څخه عايد په دې وروستيو کلونو کې د همدغه محدوديت له کبله خپلې پخوانۍ کچې ته رسېدلی دی. ښايي دا به نااميد کوونکي او مسلماً ناعادلانه وي چې د يوه ملت تقصير يا چلنجونه چې ورسره مخامخ دي پرته له دې چې برجسته سويو مسايلو ته د بالقوه حل - لارو وړانديزونه ولرو، هغه دې عامه ارزونې ته وړاندې کړو. زما سيمه ييزه پوهه ما ته دومره اجازه راکوي چې ادعا وکړم چې په هندوستان کې د برتانيې د واکمنۍ ودې نهايتاً د بنگال له پرمختګ او سوکالۍ سره غوټه خوړلې ده. له دې کبله نښه هېڅ هڅه درنده او د انديښنې وړ ونه گڼل سي او د عايد د ډېروالي او يا د سوداګرۍ د پياوړتيا په لاره کې هېڅ معقوله ستراتيژي نښه له پامه وغورځول سي.

د مې د مياشتې په ۲۹ نېټې زه «برهامپور» [5] ته ورسېدم. په دې فرقه کې چې يوه پراخه او هوسا فرقه ده، د سپاهيانو درې ليوگانې او د اروپايانو يو غنډ ځای پر ځای دی. د جون د مياشتې په ۱۵ نېټې «مرشد آباد» [6] او شاوخوا سيمو ته يې د تفريحي او چکر لپاره ووتلم. غوښتل مې له داسې ځايه ليدنه وکړم چې همدلته جذابي ستراتيژۍ جوړې سوي او له يوې ناکرارې دورې وروسته چې له وينو بهونو او دسايسو سره مل وي انگليسان يې په دې توانمند کړل چې په دې بډای هېواد باندې تسلط پيدا کړي.

له ښاره کوز د يوه مايل په واټن د سيند په هاغه بله غاړه کې د «علي وردي خان» [7] قبر دی چې په هند کې د «مهوريت جنگ» [8] **[ښايي محبت جنگ وي - ژ]** په نوم هم شهرت لري. مهوريت جنگ/ محبت جنگ د يوه سرتېري او د يوه سياستمدار په توګه د خپلو وړتياوو په مرستې وکولی سول چې ځان له خصوصي وضعيت څخه د بنگال تر «صوبه دارۍ» [9] پورې ورسوي. نوموړی تر اتو کالو پورې د مرهټه وو پر وړاندې وجنگيده او له ډېر سختو سربښدونکو جګړو وروسته مجبور سو چې هغوی ته د «کټک» [10] ولسوالۍ گاني ورپرېږدي.

⁴ - Pegue, Siam, and the Malay islands

⁵ - Berhampore

⁶ - Mooreshedabad

⁷ - Ali Verdy Khan

⁸ - Mahobut Jung

⁹ - Subahdarry of Bengal

¹⁰ - Kuttack

د مهوريت جنگ مقبرې ته نېږدې د هغه د وراره سراج الدوله قبر پروت دی؛ د سراج الدوله خېره د انگلستان په تاريخ کې په دې دليل شهرت لري چې د «فورت ويليم/ د ويليم کلا» [11] يې نېولي وه. په دې پېښې پسې سراج الدوله بدمرغه فرقه په يوې تنگې کړۍ کې را ايساره کړه چې اکثريت کسان په کې د سختو شرايطو له کبله له منځه لاړل. ددغه ځوان برخليک د نورو شرقي شهزادگانو برخليک منعکس کوي، په ځانگړې توگه د هغو شهزادگانو د برخليک په شان چې له سقوط او زوال سره مخامخ دي. سراج الدوله د «پالسي» [12] په جگړې کې د مير جعفر له خيانت سره مخامخ سو او لږ وروسته د مير جعفر په وسيلې ترور سو. که د مير جعفر کړو وړو ته د طبيعي عواطفو له کړکۍ يا د شخصي شرافت د اصولو له منظره وکتل سي شک نه سته چې دا کړه وړه عميقاً ناقص کړه وړه گڼل کېږي. مهوريت جنگ په دې لټه کې وو چې مير جعفر به دده ځای ناستي ته وفادار پاتې سي او د همدې لپاره يې ورته لوړ دولتي مقام ورکړ او داسې لاره يې جوړه کړه چې دده له خور سره واده وکړي. ددې ترڅنگ مهوريت جنگ د مرگ په بستر کې پروت وو چې د ځوان نواب ساتنه او پالنه يې مير جعفر ته وسپارله. مهوريت جنگ [13] بايد د تيرو شخصي تجربو له مخې دا خبره تشخيص کړي وای چې هيڅ پيوند دومره پياوړې نه دی چې وکولى سي جاه طلبۍ ستر - ځواک ته په خپل ځان کې ځای ورکړي په ځانگړې توگه هغه پيوندونه چې د يوه آسيابي په وجود کې دننه پراته دي او خپلې مخې ته پراته هرډول خنډونه له منځه وړي.

هغه ملايان چې د مړيو د دعاگانو لپاره دلته مؤظف سوي دي وايي چې د سراج الدوله کونډه په ځلونو ځلونو دې مقبرې ته راځي چې د خپل مړه سوي خاوند لپاره د عزا ځانگړي مراسم تر سره کړي. د حکومت د کارځای د بدلون له کبله مرشد آباد اوس له ځانه د څرگند فقر او زوال نښې څرگندوي؛ چې نسبتاً نوی ښار دی. دا ښار يو وخت د بنگال د «صوبه گانو» [14] ښار وو، او تر تېر نېږدې وخت پورې به يې په «راج محل» [15] کې دربار جوړاوه چې د سيند د بلې غاړې په سل مايلۍ کې موقعيت لري. اوسني صوبه دار مبارک الدوله د مير جعفر لمسی او د نواب «ميرن» [16] زوی دی چې د راپورونو له مخې طبيعي تندر وړباندې لويديلی وو او اوس د کمپنۍ له خزاني څخه د کال شپاړلس لکه روپۍ تر لاسه کوي. په دې کې د قدرت د نيولو او جاه طلبۍ نښې نه ليدل کېږي او په خپلې اوسنۍ ونډې او دندې کې نسبتاً له مزاحمته ليرې سړی دی. په بنگال کې د متصرفاتو د لاسته راوړلو د هڅو په لاره کې د انگليس ملت د مبارک الدوله له کورنۍ څخه د پام وړ ملاتړ تر لاسه کړی دی. له دې کبله دغه شهزاده ته دې د محدودو مالي ملاحظاتو له کبله نه منصرفه کېږي. سره له دې چې له هغه سره د ځانگړي لطف او د پام وړ پاملرنې پر بنسټ چلند کېږي خو ورسره ښکاري چې د مشقت او رنځ د شيبو تجربه ورسره ملگري ده پرته له هغې به يا له عاطفي حساسيت څخه په بشپړ ډول بې برخې

11 - Fort William: د ويليم په نوم دوه کلاگانې دي. اصلي کلا په ۱۶۹۶ز کال کې د شرق الهند د کمپنۍ له خوا جوړه سوه او يوه لسيزه ښې ونيوله چې جوړول يې بشپړ سول. په ۱۷۰۰ز کال کې دا کلا د پادشاه ويليم په نوم ونومول سوه. په ۱۷۰۱ز کال کې د همدې کلا په سويل ختيځ کې گارنيزيون ته د يوې کلا د جوړولو پلان جوړ او کار يې په ۱۷۰۲ز کال کې پيل او په ۱۷۰۶ز کال کې پای ته ورسيد او د ويليم د کلا په نوم ونومول سوه. د بنگال نواب سراج الدوله په ۱۷۵۶ز کال کې دا کلا ونيوله. نوموړي ښار د لنډ وخت لپاره نيولی وو او نوم يې وربدل کړ او د «علي نگر/ الي نگر» نوم يې ورباندې کېښود. - ژ

12 - the battle of Plassey

13 - هغه قدرت ته د رسېدلو په لاره کې په بريالۍ توگه د دسيسې او خيانت له بېلابېلو ايزارو څخه استفاده وکړه. ليکوال

14 - Subahs of Bengal

15 - Rajaj Mahal

16 - Nawab Mirun

وي او يا د هغه د بيان توان نه لري. په مرشد آباد کې د پام وړ ودانۍ نه په سترگو کېږي: يوازينۍ ودانۍ چې د چا پام ورته اوږي د مير جعفر، د هغه د بيگم او د نواب ميرون مقابر دي.

نور بيا

د ژباړونکي يادونه

قدرمنو لوستونکو! د بناعلي رحمت آريا د آرشيپ: لينک

د پاڼو شمېره: له 8 تر 8

افغان جرمن آنلاين په درنښت تاسو همکارۍ ته رابولي. په دغه پته له موږ سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راپرلو مخکې په خبر و لولئ